

1. പട്ടികജാതി വിഭാഗത്തിൽപ്പെട്ട കുടുംബത്തിന് സ്വന്തമായി ഭവനം ഇല്ലെങ്കിൽ ആയത് നിർമ്മിക്കുന്നതിനായി ഭൂമി അനുവദിക്കുന്നു.
2. തെരഞ്ഞെടുക്കപ്പെടുന്ന ഗൃഹനാഥൻ/ഗൃഹനാഥയുടെ കുടുംബത്തിലെ വൃക്കിളുടെ പേരിൽ ഭൂമി ഉണ്ടാകാൻ പാടില്ല. ആയത് തെളിയിക്കുന്ന സാക്ഷ്യപത്രം വില്ലേജ് അധികൃതരിൽ നിന്നും ഹാജരാക്കണം.
3. വരുമാനം തെളിയിക്കുന്ന സർട്ടിഫിക്കറ്റ്, ജാതി സാക്ഷ്യപത്രം എന്നിവയുടെ അടിസ്ഥാനത്തിൽ അപേക്ഷ സമർപ്പിക്കണം.
4. ഗുണഭോക്താക്കളുടെ അർഹത പരിശോധിച്ച് മുൻഗണനാ പട്ടിക തയ്യാറാക്കുകയും ഗുണഭോക്താക്കളോട് വാസയോഗ്യമായ ഭൂമി കണ്ടെത്താൻ നിർദ്ദേശം നൽകുകയും ചെയ്യുന്നു.
5. വാസയോഗ്യമായ ഭൂമി കണ്ടെത്തുന്ന ഗുണഭോക്താവിന് ഭൂമി ഏത് തദ്ദേശസ്വയംഭരണ സ്ഥാപനത്തിനകീഴിലാണോ വരുന്നത്, ആയതിനനുസരിച്ച് അനുവദനീയമായ നിരക്കിൽ ധനസഹായം അനുവദിക്കുന്നു.
6. ഗുണഭോക്താവ് കണ്ടെത്തുന്ന ഭൂമി വകുപ്പുദ്യോഗസ്ഥർ പരിശോധിച്ച് കുടിവെള്ളം, വൈദ്യുതി, സഞ്ചാരയോഗ്യമായ വഴി എന്നിവ ബോധ്യപ്പെടുത്തുന്നപക്ഷം രജിസ്ട്രേഷൻ നടപടി ആരംഭിക്കുകയും ഗുണഭോക്താവിന് ഭൂമി നൽകുന്ന വൃക്കിയുടെ ബാങ്ക് അക്കൗണ്ടിൽ ധനസഹായ തുക അനുവദിക്കുകയും ചെയ്യുന്നു.

(ഡി) പദ്ധതിപ്രകാരം ഭൂമി തെരഞ്ഞെടുക്കുന്നതെങ്ങനെയാണ് അറിയിക്കാമോ?

ഗുണഭോക്താവ് സ്വന്തം ഇഷ്ടപ്രകാരമാണ് വാസയോഗ്യമായ ഭൂമി തെരഞ്ഞെടുക്കുന്നത്. ധനസഹായമായി അനുവദിക്കുന്ന തുകയ്ക്ക് അനുവദനീയമായ പരമാവധി ഭൂമി വാങ്ങാവുന്നതാണ്. കുടിവെള്ളം, വൈദ്യുതി, സഞ്ചാരയോഗ്യമായ വഴി എന്നിവയുള്ള ഭൂമിയാണ് തെരഞ്ഞെടുക്കേണ്ടത്.

വയനാട് ജില്ലയിലെ ഭവനരഹിതരായ പട്ടികവർഗ്ഗ കുടുംബങ്ങൾ

5(5452) ശ്രീ. ഒ. ആർ. കേള: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിലെ ഭവനരഹിതരായതും നിലവിൽ ഒരു പദ്ധതി പ്രകാരവും വീട് അനുവദിച്ചിട്ടില്ലാത്തതുമായ പട്ടികവർഗ്ഗ കുടുംബങ്ങളുടെ എണ്ണം അറിയിക്കാമോ?

6160 പട്ടികവർഗ്ഗ കുടുംബങ്ങളുണ്ട്.

(ബി) പ്രസ്തുത വിഭാഗത്തിന് വീട് അനുവദിക്കുന്നതിന് സ്വീകരിക്കുന്ന നടപടികൾ വിശദമാക്കാമോ?

ഭവനരഹിതരായ പട്ടികവർഗ്ഗക്കാർക്ക് ലൈഫ് മിഷൻ പദ്ധതിപ്രകാരം വീട് അനുവദിക്കുന്നതിന് നടപടി സ്വീകരിച്ചിട്ടുണ്ട്.

മുവാറ്റുപുഴ നിയോജകമണ്ഡലത്തിലെ പട്ടികജാതി-പട്ടികവർഗ്ഗ വികസനം

6(5453) ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മുവാറ്റുപുഴ നിയോജകമണ്ഡലത്തിൽ പട്ടികജാതി/പട്ടികവർഗ്ഗ വിഭാഗത്തിൽപ്പെട്ട ഭവനരഹിതർ, ഭ്രമഹിതരായ ഭവനരഹിതർ എന്നിവരെ സംബന്ധിച്ച കണക്കുകൾ തദ്ദേശസ്വയംഭരണ സ്ഥാപനങ്ങളുടെ അടിസ്ഥാനത്തിൽ നൽകാമോ?

അനുബന്ധമായി* ചേർക്കുന്നു.

(ബി) പ്രസ്തുത നിയോജകമണ്ഡലത്തിൽ പുതിയ ഭവനത്തിനായി പ്രസ്തുത വിഭാഗത്തിൽപ്പെട്ടവരിൽ നിന്നും എത്ര അപേക്ഷകൾ ലഭ്യമായെന്നും ഇതിൽ എത്ര പേർക്ക് ധനസഹായം നൽകിയെന്നും അറിയിക്കുമോ; ഇത് സംബന്ധിച്ച കണക്കുകൾ നൽകാമോ?

പട്ടികജാതി വിഭാഗം ലൈഫ് പദ്ധതിപ്രകാരം ധനസഹായം ലഭിക്കുന്നതിന് 2020-ൽ പട്ടികജാതി വിഭാഗത്തിൽനിന്നും ഭവനരഹിതരായ 366 പേരുടെ അപേക്ഷകളും ഭ്രമഹിതരായ 239 പേരുടെ അപേക്ഷകളും ലഭിച്ചിട്ടുണ്ട്. ഇവരുടെ അർഹതാ പരിശോധന നടന്നുവരികയാണ്. പട്ടികവർഗ്ഗ വിഭാഗം ലൈഫ് മിഷൻ പദ്ധതിയിൽ അപേക്ഷ സമർപ്പിച്ച പട്ടികവർഗ്ഗ വിഭാഗത്തിൽപ്പെട്ട ഭൂമിയുള്ള ഭവനരഹിതരായ 5 പേർക്കും ഭ്രമഹിത ഭവനരഹിതരായ 3 പേർക്കും ധനസഹായം അനുവദിച്ചിട്ടുണ്ട്. കൂടാതെ പട്ടികവർഗ്ഗ വികസന വകുപ്പ് മുഖേന 5 ഗുണഭോക്താക്കൾക്ക് പുതിയ വീട് അനുവദിച്ചിട്ടുണ്ട്.

(സി) പ്രസ്തുത വിഭാഗത്തിൽപ്പെട്ടവർക്ക് പുതിയ ഭവനം നൽകാനും വീടുകളുടെ അറ്റകുറ്റപ്പണികൾ നടത്തുന്നതിനും ഏതൊക്കെ പദ്ധതികളാണ് നിലവിലുള്ളതെന്ന് വ്യക്തമാക്കാമോ; വിശദാംശങ്ങൾ നൽകാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.